



Дарагія Браты і Сёстры! У адгартацыі “*Evangelii gaudium*” папа Францішак піша, што ёсць хрысціяне, якія жывуць Вялікім поста́м без Вялікадня.

Аднак, Папа прызнае, што радасць не перажываецца такім самым чынам на ўсіх жыццёвых этапах і ў розных абставінах, часам вельмі складаных. Яна прыстасоўваецца і змяняецца, але заўсёды застаецца хаця б у выглядзе праменьчыка святла, які нараджаецца з асабістай упэўненасці, што нас бязмежна любяць нягледзячы ні на што.

Радасць Евангелля напаўняе сэрца і ўсё жыццё тых, хто сустракаецца з Езусам.

Тыя, хто дазваляе сябе збавіць, вызваляюцца ад граху, смутку, унутранай пусткі і ізаляцыі.

З Езусам Хрыстом радасць заўсёды нараджаецца і адраджаецца. †

Браты і Сёстры!

Не зачыняйцеся ў сабе, не дайце сябе атруціць дробным хатнім спрэчкам, не будзьце вязнямі сваіх праблем. Яны вырашацца, калі Вы выйдзеце і дапаможаце іншым у вырашэнні іх праблем і абвясчэнні Добрай Навіны. Вы знойдзеце жыццё, даючы жыццё, надзею – даючы надзею, а любоў – кахаючы.

Радасных і спакойных свят Уваскрасення Пана!